



प्रादेशिक परिवहन कार्यालय

पेठ रोड, नाशिक- ४२२००४

इमेल- mh194@mahatranscom.in

दूरध्वनी- ०२५३- २२२९००५/२२२९०१८ फॅक्स-२२२९००९



जा. क्र. ७६५ /रसुअ-३१/प्रापका/नाशिक/२०२० दिनांक :- ०२ MAR 2020

प्रति,
श्री. राजीव चौबे
रेझीलियंट इंडिया,
नाशिक.

विषय:- Road Accident in Maharashtra २०१८ पुस्तकातील विश्लेषण
अहवालाचा अभ्यास करून रस्ते अपघात व मृत्यु कमी करण्यासाठी
विश्लेषण व उपाययोजना करणे बाबत...

संदर्भ:- १. मा. परिवहन आयुक्त, महाराष्ट्र राज्य, मुंबई यांचे पत्र पआका/का
४/रारसुप, १०वी बैठक/२०२० जा.क्र.१८११ दिनांक ०७/०२/२०२०
२. अपर पोलीस महासंचालक (वाहतुक) महाराष्ट्र राज्य, मुंबई यांचे पत्र
अपामसं(वा)/४५/नियो/३७१/२०२०/दिनांक ३१/०१/२०२०

मा. महोदय,

मा. सर्वोच्च न्यायालय रस्ता सुरक्षा समिती व Ministry of Road Transport and Highway (MORTH) यांनी दिलेल्या निर्देशानुसार सन-२०१८ साली झालेल्या अपघातांची सांख्यिकी आणि विश्लेषणात्मक माहिती असणारे Road Accident in Maharashtra २०१८ हे पुस्तक प्रसिध्द करण्यात आले आहे. सदरचे पुस्तक महाराष्ट्र राज्यातील सर्व पोलीस घटकांना वाटप करण्यात आले आहे. तसेच highwaypolice.maharashtra.gov.in या संकेतस्थळावर PDF स्वरूपात उपलब्ध आहे.

मा. सर्वोच्च न्यायालयाच्या रस्ते सुरक्षा समितीने दिनांक २१.०१.२०२० रोजी नवी दिल्ली येथे झालेल्या आढावा बैठकीमध्ये Road Accident in Maharashtra २०१८ या पुस्तकाचा सखोल अभ्यास प्रत्येक पोलीस घटकाने करून रस्ते अपघात व मृत्युची संख्या कमी करण्यासाठी योग्य उपाय योजनांचे नियोजन करावे असे निर्देश दिले आहेत. त्याप्रमाणे अपर पोलीस संचालक (वाहतुक), महाराष्ट्र राज्य यांचे कार्यालयाकडून त्यांचे पत्र जा.क्र.अपोमसं(वा)/४५/नियो/३५२/२०२० दिनांक ३०/०१/२०२० या पत्रान्वये प्रत्येक पोलीस घटकास सदर पुस्तकाचा सखोल अभ्यास करून जिल्हा रस्ता समितीस व त्यांचे कार्यालयास अहवाल सादर करावा असे सुचित केले आहे.

यास्तव नमुद Road Accident in Maharashtra २०१८ या पुस्तकाबाबत माहिती देण्यासाठी व प्रत्येक विभागाने त्यातील अपघातांचे करण्यात आलेल्या विश्लेषणाचा सखोल अभ्यास करून रस्ते अपघात व मृत्यु कमी करण्यासाठी आवश्यक असणा-या उपाय योजनांबाबत मार्गदर्शन व चर्चा करण्यासाठी दिनांक ०७/०३/२०२० शनिवार रोजी सकाळी १०.०० ते सायं ५.०० वाजेपर्यंत नाशिक फर्स्ट फाउंडेशन, ट्राफिक एज्युकेशन पार्क, नाशिक येथे चर्चासत्र व कार्यशाळेचे आयोजन करण्यात आले आहे. या चर्चासत्र / कार्यशाळे मध्ये प्रामुख्याने प्रादेशिक परिवहन कार्यालयातील अधिकारी उपस्थित राहणार आहे.

तरी आपणास सदर चर्चासत्रात / कार्यशाळेत आपल्या संस्थेमार्फत रस्ता सुरक्षेच्या हेतुने केलेल्या उल्लेखनीय कामांचे सादरीकरण / मार्गदर्शन करण्यासाठी आमंत्रित करण्यात येत आहे.

(Signature)

उप प्रादेशिक परिवहन अधिकारी
नाशिक

कार्यशाळेचा दिनांक:- ०७/०३/२०२०

कार्यशाळेचे ठिकाण:- नाशिक फर्स्ट फाउंडेशन, ट्राफिक एज्युकेशन पार्क,
तुपसाखरे लॉन्सच्या पाटीमागे, नेल्सन हॉस्पिटलजवळ,
मोटकरीनगर, मुंबईनाका, नाशिक